

إِنَّمَا تَنْهَىٰنَا الدِّكْرُ وَإِنَّا لَهُ لَخَفِظُونَ

حفظِ قرآن کی فضیلت و اہمیت



مؤلف
مفتي عمار احمد قاسمي
استاذ دارالعلوم حيدر آباد

إِنَّا نَحْنُ نَزَّلْنَا الْكِتَابَ وَإِنَّا لَهُ لَحَافِظُونَ (القرآن)

حفظِ قرآن کی فضیلت و اہمیت



مؤلف

مفتي عمار احمد قاسمي

استاذ دارالعلوم حیدر آباد

ناشر: جامعہ اسلامیہ دارالعلوم حیدر آباد

جملہ حقوق بحق مؤلف محفوظ

نام کتاب	حفظ قرآن کی فضیلت و اہمیت
مؤلف	مفتی عمار احمد قاسمی (استاذ دارالعلوم حیدر آباد)
سین اشاعت	۱۴۳۰ھ - ۲۰۱۹ء
تعداد صفحات	۲۲
کمپوزنگ	محمد بشیر معروفی قاسمی (دارالعلوم حیدر آباد)
قیمت	۱۵ روپے
ناشر	جامعہ اسلامیہ دارالعلوم حیدر آباد
ایمیل	amqasmi1991@gmail.com

ملنے کا پتہ

محمد عمار احمد (دارالعلوم حیدر آباد) موبائل: 8019977164

﴿فہرست عنوانوں﴾

عرض مؤلف	
۲	
۶	دنیا کی سب سے بڑی نعمت قرآن ہے
۶	حفظ قرآن ایک نعمت عظمی ہے
۸	ماہر حافظ قرآن کی فضیلت
۹	قرآن کریم سیکھنے اور سکھانے والا سب سے بہتر شخص ہے
۱۱	جس نے قرآن کو حفظ کیا اس نے علومِ نبوت کو اپنے سینے میں لے لیا
۱۲	حافظ کرام اللہ کے ولی اور اس کے خاص بندے ہیں
۱۶	باعمل حافظ قرآن کی عزت کرنے اور اس کو دوسروں پر فوقيت دینے کا حکم
۱۸	حافظ قرآن سے محبت کرنا
۱۸	جس نے قرآن حفظ کیا وہ تکمیلی عمر سے محفوظ ہو جاتا ہے
۱۹	جس دل میں قرآن نہ ہو وہ ویران گھر کے مانند ہے
۲۰	حافظ کے خلاف قرآن کا استغاثہ
۲۱	قرآن کو یاد کرنے کے بعد بھلا دینے سے بڑھ کر کوئی گناہ نہیں
۲۲	قرآن بھلانے والا مجدد ہو گا
۲۳	باعمل حافظ کا انجام
۲۳	آخری بات

عرض مؤلف

آج پورے عالم کی طرف طائرانہ نظر دوڑاتے ہیں تو معلوم ہوتا ہے کہ مسلمان کشمکش کے عالم میں بنتا ہیں، ظلم و بربادیت کی زندگی بس رکر ہے ہیں، ہر طرف ذلیل و خوار ہو رہے ہیں، یہ سب ہمارے کرتوت اور اعمال بد کا نتیجہ ہے؛ کیوں کہ ہم نے قرآن و سنت کو پیروں تک رومندا اور اس کے حکم کو توڑا ہے اور یہ تو خود قرآن کا اعلان ہے، اللہ تعالیٰ کسی قوم کی حالت اس وقت تک نہیں بدلتے جب تک قوم اپنی حالت خود نہ بد لیں۔ **إِنَّ اللَّهَ لَا يُغَيِّرُ مَا بِقَوْمٍ حَتَّىٰ يُغَيِّرُوا مَا بِأَنفُسِهِمْ وَإِذَا أَرَادَ اللَّهُ بِقَوْمٍ سُوءً أَفَلَا مَرَدَّهُ وَمَا لَهُمْ مِنْ دُونِهِ مِنْ وَالٰ.** (الرعد: ۱۱) اور جیسا کہ سرور کائنات، فخر موجودات، وجہ تخلیق کائنات نے اپنی زبان مبارک سے ارشاد فرمایا: لوگوں پر ایک ایسا زمانہ آنے والا ہے کہ اس میں اسلام کا صرف اور صرف نام باقی رہے گا (اس کی رو ختم ہو جائے گی) اور قرآن کے صرف اور صرف حروف باقی رہیں گے (عمل نہیں رہے گا) اور مسجدیں خوب عمدہ بنیں گی؛ حالانکہ وہ ہدایت اور نور ایمان سے ویران ہوں گے۔ عن علی بن ابی طالب قال،

قالَ رَسُولُ اللَّهِ عَلَيْهِ وَسَلَّمَ يُوشِكُ أَنْ يَأْتِيَ عَلَى النَّاسِ زَمَانٌ لَا يَبْقَى مِنَ الْإِسْلَامِ إِلَّا اسْمَهُ وَلَا يَبْقَى مِنَ الْقُرْآنِ إِلَّا رَسْمَهُ مَسَاجِدُهُمْ عَامِرَةٌ وَهِيَ خَرَابٌ مِنَ الْهَدَىِ. (شعب الایمان ۲۱/ ۳۱۳/ ۱۹۰۸ - مشکوٰۃ ۳۸/ ۱)

رسول اللہ ﷺ کا یہ فرمان آج حرف بہ حرف صادق آرہا ہے، جب تک مسلمان قرآن و سنت پر چلتے رہے تو ہمیشہ ان کو ترقی ملتی رہی اور ہمیشہ فاتح قوم کے نام سے جانے اور پہچانے جاتے تھے؛ لیکن جب سے مسلمانوں نے عیش و عشرت اور خواہشات نفسانی کی پیروی کا سلسلہ شروع ہوا تو قرآن سے دور ہوتے چلے گئے اور قرآن سے ایسا غافل ہو گئے کہ دیکھنے

میں آتا ہے کہ ایک مسلمان جب صحیح سوریے اٹھتا ہے تو اخبار کی تلاوت تو شروع کر دیتا ہے؛ لیکن قرآن کی تلاوت کی توفیق نہیں ہوتی، اسی طرح ایک باپ جب اپنی بیٹی کو قرآن جھیز میں دیتا ہے تو اسے بھی قرآن کھول کر پڑھنے کی توفیق نہیں ہوتی، فیا اُسفی ویا للعجب.

اسی لیے ڈاکٹر علامہ اقبال نے کہا تھا۔

وَمَعْزِزٌ تَحْمَلْنَاهُ مِنْ مُسْلِمَانَ هُوَ كَرْمٌ خَوارٌ هُوَ تَارِكٌ قُرْآنَ هُوَ كَرْمٌ
بَهْرَ كَيْفٌ! قُرْآنَ اللَّهِ كَيْفٌ سَبَ سَيِّدَ عَظِيمِ الشَّانِ كَتَابٌ هُوَ تَارِكٌ قُرْآنَ هُوَ كَرْمٌ
أَبَ تَكَ وَيْسَى هَيْ مَحْفُوظٌ هُوَ جَيْسَى نَازِلٌ هَوَى؛ بَلْكَهُ قِيَامَتٌ تَكَ وَيْسَى هَيْ مَحْفُوظٌ هُوَ هَيْ
كَرِيمٌ أَوْ دَوْسَرِيْ كَتَابُونَ كَهْ دَرْمِيَانَ فَرْقٌ فَضْلٌ مَفْضُولٌ، أَكْمَلٌ غَيْرَ أَكْمَلٌ كَانَهُنِّيْنَ هَيْ؛ بَلْكَهُ انَّ
كَهْ دَرْمِيَانَ بَنِيَادِيْ فَرْقٌ مَحْفُوظٌ أَوْ غَيْرَ مَحْفُوظٌ كَاهْ؛ كَيْوُنَ كَهْ اللَّهُ نَهَيْ كَسِيْ كَتَابٌ كَيْ بَقَاءُ أَوْ حَفَاظَتٌ
كَيْ ذَمَهُ دَارِيْ خَوْدَهُنِّيْنَ لَيْ؛ جَبَ كَهْ قُرْآنَ كَرِيمٌ كَيْ خَوْدَ حَفَاظَتٌ كَيْ ذَمَهُ دَارِيْ لَيْ هَيْ، چَنَانِچَهَ اَرْشَادٌ
رَبَانِيْ هَيْ؛ إِنَّا نَحْنُ نَرَلَنَا الْذِكْرَ وَإِنَّا لَهُ لَحَافِظُونَ۔ (الجبر: ۹) اس دور پر فتن میں قرآن
کَرِيمٌ سے جو غفلت اور بے احتیاطی بڑھتی جا رہی ہے اس کے سیدِ بَاب کے لیے بندہ کے دل
میں خیال آیا کہ عامل قرآن کی فضیلت اور غیر عامل قرآن کی وعید پر دو سال قبل لکھی ہوئی جو تحریر
ہے اسے منظر عام پر لایا جائے، تو فیق خداوندی شامل حال ہوئی اور اب یہ رسالہ آپ کے
سامنے ہے، بندہ باری تعالیٰ کے حضور دعا گو ہے کہ اللہ تعالیٰ اس کتاب کو قبول و منظور فرمائے اس
کو میرے لیے، والدین، نانا، نانی اور تمام رشتہ داروں کے لیے ذخیرہ آخرت بنائے، آمین۔

قارئین کتاب سے گزارش ہے کہ اگر کہیں کوئی غلطی نظر آئے تو از راہِ کرم اطلاع
کر دیں؛ تاکہ آئندہ ایڈیشن میں اس کی تصحیح کی جاسکے۔ فجزاکم اللہ احسنالجزاء۔

العبد عمار غفرلہ

خادم تدریس دارالعلوم حیدر آباد

۱۴۳۹ھ / ۲۰۱۳ء

دنیا کی سب سے بڑی نعمت قرآن ہے

قرآن کریم اس جہاں میں وہ نعمت بے بہا ہے سارا جہاں آسمان وزمین اور اس میں پیدا ہونے والی مخلوقات اس کا بدل نہیں ہو سکتے، انسان کی سب سے بڑی سعادت اور خوش نصیبی ہے کہ وہ اس میں اشتعال رکھے اور اس کو حاصل کرنے کی کوشش کرے اور سب سے بڑی محرومی اور بد نصیبی اس سے اعراض کرنا ہے، اس لیے انسان کو ڈرتے، کاپتے، اور تھرثارتے رہنا چاہیے، کہیں ہم عمل نہ کرنے کی وجہ سے اس نعمتِ عظمی سے محروم نہ ہو جائیں۔

حفظ قرآن ایک نعمتِ عظمی ہے

قرآن مجید خالق کائنات کی عظیم کتاب ہے، ربِ ذوالجلال متكلمِ حقیقی کا یہ کلام بھی مخلوق نہیں؛ بلکہ اللہ تعالیٰ کی صفتِ قدیم ہے، تمام آسمانی کتابوں میں عظیم تر تمام احکام الہیہ کو جامع ہے، بزرگی اور تقدس میں سب سے ارفع و اعلیٰ مقام کی حامل ہے، جس کے نازل کرنے کے لیے جو فرشتہ منتخب کیا وہ تمام فرشتوں میں سب سے افضل، جو نبی منتخب کیے گئے، وہ تمام انبیاء کے سردار، جو مہینہ منتخب کیا گیا وہ تمام مہینوں کا سردار، جو رات منتخب کی گئی وہ تمام راتوں سے افضل، جو زبان منتخب کی گئی وہ تمام زبانوں کی سردار، اور جو امت منتخب کی گئی، وہ تمام امتوں میں ارفع امت ہے، اس کتاب میں جو سیاہی استعمال کر لی جائے اور جو کاغذ اس میں لگ جائے اس کا یہ مقام ہے لا یَمْسُهُ إِلَّا الْمُطَهَّرُونَ۔ (الواقعة: ۹۷) یعنی بغیر پا کی حاصل کیے اس کو ہاتھ بھی مت لگاؤ، حتیٰ کہ جو کپڑا بطور چولی اور جزدان اس کے لیے استعمال ہو وہ تمام

کپڑوں میں باعثِ فخر و مبارکات ہے، جس دماغ نے اس کو سمجھا، جس حافظے نے اس کو اپنے اندر سمویا، جس زبان نے اس کی تلاوت کی، جس کان نے اس کی سماعت کی، اور جو قلب اس کی طرف متوجہ ہوا، کائناتِ عالم میں سب سے زیادہ خیر اور فضیلت کا مصدق کیوں نہ قرار دیا جائے، اسی کو حدیثِ مبارکہ میں ارشاد فرمایا گیا خیر کم من تعلم القرآن و علمہ۔ (بخاری شریف: ۱۹۲) تم میں سب سے بہتر وہ شخص ہے جو قرآن سیکھے اور سکھائے، کائناتِ عالم کا وہ جو ہر بیدار جس کی تمام صلاحیتیں قرآن مجید سیکھنے سکھانے، پڑھنے پڑھانے میں صرف ہو گئیں، یقیناً دنیا و آخرت کی تمام فضیلیتیں و منقبتیں اس کے لیے مختص ہیں، نبی پاک ﷺ کا ارشاد ہے: أَشْرَافُ أُمَّتٍ حَمْلَةُ الْقُرْآنِ وَأَصْحَابُ اللَّيلِ۔ (جامع صغیر: ۱۸۸۳) اگر حافظ قرآن کے والدین کو قیامت کے دن ایسا تاج پہنایا جائے گا جس کی روشنی آفتاً کی روشنی سے زیادہ ہو گی، تو خود اس آفتاً عالم تاب کو کیا اعزاز دیا جائے گا، اس کا اندازہ کون لگا سکتا ہے؟ حفظ قرآن میں مشغول ہونے والا بچہ اگر تمام خیر و فضل کو اپنے دامن میں سمیٹ لیتا ہے تو تمام تر قدس و بزرگی بھی اس کی پیشانی میں جمع ہو جاتی ہے، اس لیے قابل صد احترام ہیں یہ بچے استاذ کے لیے بھی اور والدین کے لیے بھی کیوں نہ ہو جس کو نبی فداہ ابی و امی کی یہ بشارت ہو کہ الماھر بالقرآن مع السفرة الكرام البررة والذی یقرأ القرآن ویتتسع فیه وہو علیه شاق فله أجران۔ (جمع الغواند: ۱۶۵) کہ جو شخص قرآن پاک کا حافظ ہو وہ مکرم فرشتوں کے ساتھ رہتا ہے، اور اس کی تلاوت کرتے وقت اٹکتا ہوا سحد تک کہ گرانی باعث ہو، مگر پھر بھی پڑھتا رہے اس کو دوہر اجر دیا جائے گا، پڑھنے والے کی فضیلت کا اندازہ کون لگا سکتا ہے؟ اس

لیے حکم ہے من استمع إلى آیة من كتاب الله كتب له حسنة مضاعفة ومن تلاها كانت له نوراً يوم القيمة۔ (جمع الغواند ۱۶۶/۲) جو کتاب اللہ کی ایک آیت سننے کے لیے متوجہ ہو گیا اس کے مقدر میں ایسے نیکی لکھ دی گئی جو ہمیشہ بڑھتی ہی رہے گی اور اس کی تلاوت کرنے گا اس کے لیے تو قیامت کے دن نور ہی نور گا، اسی لیے امام شافعیؓ فرماتے ہیں کہ جس نے قرآن پاک حفظ کیا، اس کا مرتبہ بلند ہو گیا، اور جس نے حدیث لکھی، اس کا استدلال پختہ ہو گیا، اور جس نے فقہ حاصل کیا، اس کی صلاحیت اجاگر ہو گئی۔ (شرح الشاطبیہ)

حضرت ابو بکر صدیقؓ فرماتے ہیں جس نے قرآن پاک سیکھا اور پھر کسی کو اپنے سے زیادہ صاحب نعمت سمجھا تو اس نے حقیر چیز کو عظیم سمجھا اور عظیم چیز کو حقیر گردانا۔

ماہر حافظ قرآن کی فضیلت

عن عائشة^{رض} عن النبي ﷺ قال مثل الذي يقرأ القرآن وهو حافظ له مع السفرة الكرام البررة ومثل الذي يقرأ وهو يتعاهده وهو عليه شديد فله أجران۔ (رواہ البخاری ۱۶۶/۱)

ترجمہ: حضرت ام المؤمنین حضرت عائشہؓ سے روایت ہے رسول اللہ ﷺ نے ارشاد فرمایا: جو شخص قرآن پڑھتا ہے اور اس کا حافظ بھی ہے تو اس کا مقام خدائی ہدایت پہنچانے والے نکرم فرشتوں کے ساتھ ہو گا اور جو شخص قرآن پڑھتا ہے اور اس کو یاد کرنے کی کوشش کرتا ہے، لیکن اس کو سخت دشواری پیش آتی ہے تو اس کے لیے دو ہر اجر ہے، مذکورہ عبارت میں حافظ قرآن کا مقام بتایا گیا ہے کہ وہ مقرب فرشتوں کے ساتھ ہو گا، امام نوویؓ فرماتے ہیں سفرہ جمع ہے مسافر کی، اس سے مراد وہ فرشتے ہیں جو

اعمال لکھتے ہیں، مسلم شریف کی روایت میں لفظ ماہر وارد ہوا ہے، یعنی یہ مقام ایسے حافظ قرآن کا ہے جو ماهر ہو، یعنی اس کا حفظ اور تجوید اس قدر پختہ ہو کہ بلا تردید پڑھتا چلا جاتا ہو، لیکن کبھی غلطی آجائے تو اس کے منافی نہیں، اور جس کا حفظ اتنا پختہ نہ ہوا اٹک اٹک کے پڑھتا ہو، اور یاد کرنے کی بھرپور کوشش کرتا ہو، اس کے باوجود بھی پختگی پیدا نہ ہوتی ہو، دماغی کمزوری کی وجہ سے تو اس کے لیے دو اجر ہے، تلاوت کرنے کا اجر، دوسرا مشقت برداشت کرنے کا اجر، حدیث پاک میں گویا تسلی دی گئی کہ ایسا آدمی پریشان نہ ہو بلکہ محنت اور لگن کے ساتھ پڑھتا رہے؛ کیوں کہ اس کے لیے دو ہر اجر ہے، یہاں یہ بات بھی صاف اور واضح ہو جاتی ہے کہ اس کا یہ مطلب نہیں کہ اٹک اٹک کے پڑھنے والے کا اجر و مقام ماہر قرآن سے ارفع ہے؛ بلکہ ماہر قرآن کا مقام ارفع و اعلیٰ ہے، اور اس کے لیے بہت زیادہ اجر ہے؛ کیوں کہ وہ مقرب فرشتے کے ساتھ ہو گا۔

قرآن کریم سیکھنے اور سکھانے والا سب سے بہتر شخص ہے

عَنْ عُثْمَانَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ خَيْرُكُمْ مَنْ تَعْلَمَ الْقُرْآنَ وَعَلِمَهُ قَالَ وَأَقْرَءَهُ أَبُو عَبْدِ الرَّحْمَنِ فِي إِمْرَأَةِ عُثْمَانَ حَتَّىٰ كَانَ الْحَاجَ قَالَ ذَاكَ أَقْعَدَنِي مَقْعُدِي هَذَا. (صحیح البخاری ۱۹۲)

ترجمہ: حضرت عثمانؓ نبی پاک ﷺ سے روایت کرتے ہیں، آپ نے فرمایا تم میں سب سے بہتر وہ شخص ہے جو قرآن سیکھنے اور سکھائے، مشہور جلیل القدر تابعی عبد الرحمن اسلامی حضرت عثمانؓ کے زمانے سے لے کر حجاج کے زمانے تک قرآن کریم کی تعلیم دیتے رہے، اور فرماتے تھے مجھے اس حدیث نے جامع مسجد کوفہ کے اس مقام پر تعلیم قرآن کے لیے بٹھا رکھا ہے۔ (فتح الباری ۶۵/۹)

حضرت عثمانؓ کے آخری ایام سے لے کر حجاج کے شروع دور تک اڑتا یہیں (۲۸) سال کا عرصہ ہے، علامہ قرطبیؒ فرماتے ہیں چوں کہ بہترین کلام، کلامِ الٰہی ہے، اس لیے قرآن کریم سیکھنے اور سکھانے والے حضرات انبیاء کے بعد سب سے بہتر لوگ ہیں، بشرطیکہ یہ مبارک عمل اخلاص و للہیت پر بنی ہو، ریا کاری، اور دنیاداری مطلوب نہ ہو۔ (شرح الطیبی علی المشکوٰۃ ۲۱۵/۳) اس سے قرآن کریم پڑھنے پڑھانے والوں کی فضیلت واضح ہو گئی، حافظ ابن حجر عسقلانیؒ فرماتے ہیں جو شخص قرآن کریم سیکھتا اور سکھاتا ہے ایسا شخص دو صفات کا جامع ہے، خود بھی مستفید ہو رہا ہے، دوسروں کو بھی فائدہ پہنچا رہا ہے، اس لیے اس کو افضل قرار دیا گیا، اور یہ شخص اس آیت کے مصدق میں سے قرار دیا گیا، حافظ ابن حجر عسقلانیؒ فرماتے ہیں، اللہ کی طرف بلانے کے مختلف طریقے ہیں، جن میں سے قرآن کریم کی تعلیم بھی ہے، جو سب سے افضل ہے، بطور تنبیہ کے یہاں ایک بات یاد رکھنا چاہیے کہ اس سے استدلال نہیں کیا جاسکتا، قاری و مقری فقیہ عالم سے افضل ہے، اس لیے کہ خیرکم من تعلم القرآن و علمه کے اولين مخاطب صحابہ رضوان اللہ علیہم اجمعین ہیں جو اہل زبان ہونے کی وجہ سے قرآن کریم کے معانی سمجھنے کا ایسا ملکہ اور سلیقہ رکھتے تھے کہ بعد کے لوگ باوجود کوشش کرنے کے ان کے مقام کو نہیں پہنچ سکتے، لہذا جو شخص قرآن کریم کے حروف پڑھنے اور پڑھانے کے ساتھ اس کے معانی ہی سمجھتے اور سمجھاتے ہوں تو اس کو بھی یہ فضیلت حاصل ہو گی، اسی بنا پر سرکار دو جہاں نبی پاک ﷺ نے حفاظت کو نصیحت کی ہے۔

حضرت عبد اللہ بن مسعودؓ سے روایت ہے کہ رسول اللہ ﷺ نے ارشاد فرمایا کہ اے حافظ قرآن! قرآن کریم کو خوبصورت انداز سے آراستہ کرو، اللہ تجھے آراستہ

کرے گا، قرآن کریم کو لوگوں کے لیے مزین مت کرو، ورنہ اللہ تعالیٰ تجھے عیب دار کر دیں گے، مناسب ہے حامل قرآن کے لیے کہ وہ رات کے وقت لوگوں سے سب سے زیادہ قیام کرنے والا ہو جب کہ لوگ سور ہے ہوں، اور یہ کہ لوگوں سے زیادہ غمگین ہو جب کہ وہ خوش ہو رہے ہوں، نبی پاک ﷺ نے ارشاد فرمایا یا حامل القرآن! تزین بالقرآن یزینک الله ولا تزین به للناس فیشینک الله وینبغی لحامل القرآن أن يكون أطول الناس ليلا إذا كان الناس ناماوا وأن يكون أطول الناس حزنا إذا الناس فرحا. (الدیلمی عن ابن مسعود، کنز العمال: ۲۸۷)

جس نے قرآن کو حفظ کیا اس نے علومِ نبوت کو اپنے سینے میں لے لیا
حضرت عبد اللہ بن عمرو بن عاصٌؓ سے روایت ہے کہ رسول اللہ ﷺ نے ارشاد فرمایا: جس نے قرآن کو حفظ کیا اس نے علومِ نبوت کو اپنے دونوں پسلیوں کے درمیان محفوظ کر لیا، مگر اس کی طرف وحی نہیں کی جاتی حافظ قرآن کے لیے زیب نہیں کہ وہ سختی کرنے والوں کے ساتھ سختی کرے، اور جاہلوں کے ساتھ جہالت والا برتاؤ کرے؛ جب کہ اس کے سینے میں کلامِ پاک موجود ہے۔

عن عبد الله بن عمرو بن عاص رضي الله عنهمما أن رسول الله ﷺ قال من قرأ القرآن فقد استدرج النبوة بين جنبيه غير أنه لا يوحى إليه، لا ينبغي لصاحب القرآن أن يَحْدَدَ مع من حَدَّ ولا يجهل مع من جَهَلَ وفي جوفه كلام الله. (رواہ الحاکم فی المستدرک: ۳۸۹) اس حدیث مبارکہ سے حافظ قرآن کی فضیلت معلوم ہوتی ہے کہ

اس نے اپنے سینے میں علومِ نبوت سمو لیا؛ لیکن چوں کہ حافظ قرآن کی طرف وحی نہیں کی جاتی؛ اس لیے کہ وحی کا دروازہ بند ہو چکا ہے۔

حافظ کرام اللہ کے ولی اور اس کے خاص بندے ہیں

حضرت انس بن مالک سے روایت ہے کہ رسول اللہ ﷺ نے ارشاد فرمایا کہ لوگوں میں اللہ کے کچھ مخصوص بندے ہیں، صحابہ نے عرض کیا یا رسول اللہ! وہ کون لوگ ہیں؟ رسول اللہ ﷺ نے فرمایا: اہل قرآن ہی اللہ کے اولیاء اور اس کے خاص بندے ہیں۔

عن أنس بن مالك قال قال رسول الله عليه وسلم إن الله عزوجل أهلين من الناس قالوا يا رسول الله من هم؟ قال هم أهل القرآن أهل الله وخواصته . (رواه احمد وابن ماجه وبسان صحيح: ۸۷)

اس حدیث پاک میں اللہ کے رسول نے حافظ قرآن کی فضیلت اور ان کا شرف و منزلت بیان فرمانے کے لیے صحابہ کو ایک خاص انداز میں متوجہ فرمایا، پھر صحابہ کے سوال کرنے پر حافظ کرام کی خاص فضیلت بیان فرمائی، یہی حضرات اللہ والے ہیں، اللہ کے خاص بندے ہے ہیں، قرآن کریم میں اولیاء اللہ کے بارے میں ارشاد فرمایا:

أَلَا إِنَّ أُولَيَاءَ اللَّهِ لَا خُوفٌ عَلَيْهِمْ وَلَا هُمْ يَحْرَنُونَ. الَّذِينَ آمَنُوا وَكَانُوا يَتَّقُونَ. لَهُمُ الْبُشْرَى فِي الْحَيَاةِ الدُّنْيَا وَفِي الْآخِرَةِ لَا تَبْدِيلَ لِكَلِمَاتِ اللَّهِ ذَلِكَ هُوَ الْفَوْزُ الْعَظِيمُ . (یوس: ۶۲-۶۳) علامہ مناوی جامع صغیر کی شرح فیض القدری میں اس حدیث کی شرح کرتے ہوئے فرماتے ہیں، اہل قرآن وہ حضرات ہیں جو قرآن پاک کی تلاوت میں پابندی کرتے ہیں، قرآن کریم کے معانی

میں غور و فکر کرتے ہیں اور اس پر عمل کرتے ہیں، اس لیے حافظ قرآن کو چاہیے کہ اپنا مقام و مرتبہ پہچانے، ہرگز ہرگز اپنے سینے میں قرآن محفوظ کر کے اپنے آپ کو دوسرے سے کمتر اور حقیر نہ سمجھے، اور اس لیے بھی قرآن پاک پڑھنے والے کی مثال مشک سے بھری ہوئی تھیلی کی طرح ہے، حضرت ابو ہریرہؓ بیان کرتے ہیں کہ رسول اللہ ﷺ نے ارشاد فرمایا قرآن کی تعلیم حاصل کرو، اس کی تلاوت کرو اور آرام کرو، پیشک قرآن کی مثال اس آدمی کے لیے جس نے اس کی تعلیم حاصل کی اس برتن کی مانند ہے جو کستوری سے بھرا ہوا ہو، اور اس سے ہر مکان میں خوشبو مہکتی ہو، اور جس نے اس کی تعلیم حاصل کی اور آرام کیا (اور اس پر عمل نہیں کیا) جب کہ قرآن اس کے اندر (دل میں) موجود ہو اس کی مثال چمڑے کے اس برتن کی طرح ہے جس میں کستوری تو موجود ہو مگر اس کے منہ کو بند کر دیا گیا ہو (جس سے خوشبو باہر نہ آتی ہو)

تعلموا القرآن فاقرءوه وأقرءوه فإن مثل القرآن بالمسك
لمن تعلمته فقرأ وقام به كمثل جراب محسشو مسڪاً يفوح بريحه كل
مكان ومثل من تعلمته فيرقد وهو في جوفه كمثل جراب أوكي على
مسك. (رواہ الترمذی والنسائی وابن ماجہ ۸۷)

حضرت شیخ الحدیث رحمۃ اللہ علیہ لکھتے ہیں:

یعنی جس نے قرآن پاک پڑھا اور اس کی خبر گیری کی،
راتوں کو نماز میں تلاوت کی، اس کی مثال اس مشک دان کی
سی ہے جو کھلا ہوا ہو، اس کی خوشبو تمام مکان میں مہکتا ہو، اسی
طرح اس حافظ کی تلاوت سے تمام مکان انوار و برکات

سے معمور رہتا ہے، اور اگر وہ حافظ سو جائے اور غفلت کی وجہ سے نہ پڑھ پائے تو بھی اس کے قلب میں جو کلام پاک ہے وہ تو بہر حال ہے ہی، اس غفلت سے اتنا نقصان ہوا کہ دوسرے لوگ اس کی برکات سے محروم رہیں گے، لیکن اس کا قلب تو بہر حال اس مشک کو اپنے اندر لیے ہوئے ہے۔

تلاوت قرآن ہر حال میں مبارک ہے لیکن عمل نہ کرنے سے فضائل میں کمی آ جاتی ہے اور بعض اوقات آدمی ایسے اعمال کا مرکب ہوتا ہے کہ وہ سب فضائل سلب کر لئے جاتے ہیں، اللہ حفظ کے بعد عمل کی بھی توفیق عطا فرمائے۔

حضرت ابو ہریرہؓ سے مروی ہے جو لوگ اللہ کے گھروں میں سے کسی گھر یعنی مسجد میں کتاب اللہ کی تلاوت اور باہم اس کے سکھنے کے لیے جمع ہوتے ہیں تو ان پر خصوصی تسلیم اترتی ہے، رحمتِ الٰہی انہیں ڈھانپ لیتی ہے، فرشتے انہیں گھیرے میں لے لیتے ہیں، اور اللہ ان کا مقرب فرشتوں میں تذکرہ فرماتے ہیں۔ (صحیح مسلم) شرح الاحیاء میں مذکور ہے کہ قیامت کے دن کوئی سفارشی اللہ جل شانہ کی بارگاہ میں قرآن حکیم سے زیادہ عظیم المرتبت نہ ہوگا، ارشادِ بانی ہے: اے لوگو! بے شک تمہارے پاس تمہارے رب کی طرف نصیحت اور ان بیماریوں کی شفا آگئی ہے جو سینوں میں پوشیدہ ہیں، اور ہدایت اور اہل ایمان کے لیے رحمت بھی۔

عزیز! واس عظیم الشان کتاب قرآن مجید سے اپنی اور مسلم معاشرے کی اصلاح کے لیے مدد بھیجیے، خود بھی اسے یاد کریں، پڑھیں اور عمل کرنے کو اپنا شعار

بنائیں، اور اپنی اولاد کو بھی حفظِ قرآن جیسی انمول نعمت کی تاکید و ترغیب دیجیے، ان شاء اللہ خوش بختی اور شرح صدر نصیب ہوگا، ارشاد ربانی ہے: بے شک قرآن اسی منزل کی طرف رہنمائی کرتا ہے جو سب سے درست ہے، اور ان مومنوں کو جو نیک عمل کرتے ہیں اس بات کی خوشخبری سناتا ہے کہ ان کے لیے بڑا اجر ہے۔

صالحین کا قول ہے اگر تم کسی کو غم و فکر میں بنتا دیکھو تو اسے کہو کہ وہ قرآن کی تلاوت شروع کر دے، ان شاء اللہ العزیز غم و فکر زائل ہو جائے گی، حضرت علیؓ سے مروی ہے کہ آپ ﷺ نے ارشاد فرمایا کہ جس شخص نے قرآن کو یاد کیا اور اس کے حلال کو حلال اور حرام کو حرام جانا، حق سمجھانہ اس کو جنت میں داخل فرمائیں گے اور اس کے گھر ان میں دس آدمیوں کی شفاعت قبول فرمائیں گے، جس پر جہنم واجب ہو چکی تھی، مسلمان بھائیوں! کو چاہیے کہ راتوں کو اٹھ کر کلام پاک کی تلاوت کا اہتمام کریں، اس سے زندگی میں برکت عطا ہوگی، والدین کی عمر دراز کر دی جائے گی، روزی کی شنگی دور کر دی جائے گی، چہرہ نورانی کر دیا جائے گا، قلب کو راحت بخش دی جائے گی، قرآن پاک مسلمانوں کے لیے اللہ تعالیٰ کی طرف نعمت خاص ہے، اس لیے اس کی جتنی قدر دانی کی جائے کم ہے، جب مسلمان قرآن مجید کو حفظ کرنا شروع کرتا ہے تو وہ اپنے دل کی گہرائیوں میں توفیق الہی اور سعادتِ عظیم کا سرور سرایت کرتے ہوئے محسوس کرتا ہے، یہ وہ نورانی سعادت ہے جس کے مقابل تمام اطف و کرم اور سعادتیں ثانوی درجہ رکھتے ہیں، حافظ قرآن پر ربِ کریم کے تعلق کا دروازہ کھول دیا جاتا ہے اور اس کا اپنے مولیٰ کے خصوصی ربط قائم ہو جاتا ہے، اللہ عزوجل کی مدعاں کے شامل حال کر دی جاتی ہے، اللہ شانہ کے جود و کرم، انوار

وتجلیات اور ایک خاص روحانی برق کا نزول حافظ قرآن پر ہونا شروع ہو جاتا ہے، ارشاد باری ہے: لَوْأَنْزَلْنَا هَذَا الْقُرْآنَ عَلَى جَبَلٍ لِرَأْيِتَهُ خَاسِعًا مُتَصَدِّعًا مِنْ خَشْيَةِ اللَّهِ (الحشر: ۲۱) اگر ہم یہ قرآن کسی پہاڑ پر نازل فرماتے تو اے مخاطب تو اسے دیکھتا کہ وہ اللہ کے خوف جھک جاتا، پھٹ کر پاش پاش ہو جاتا، جلالتِ قرآن یہ ہے کہ اس کی عظمت و شوکت پہاڑ بھی برداشت نہیں کر سکتے، ہم مسلمانوں بالخصوص حفاظ پر یہ لطف تو محض نبی اکرمؐ کے صدقے میں ہوا ہے، حدیث مبارکہ میں ہے کہ حافظ قرآن اسلام کا علمبردار ہے، جس نے اس کی تعظیم کی، اللہ اس کو عزت بخشیں گے، ملا علی قاریؐ فرماتے ہیں کہ صاحب قرآن سے مراد حافظ ہے، طبرانی و بنی ہاشم میں مذکور ہے: میری امت کے شرفاء اور باعزت لوگ حفاظ قرآن اور تہجد گزار ہیں، صاحب قرآن اسلام کا جھنڈا اٹھانے والا ہے، بلند کرنے والا ہے، جس نے اس کی تعظیم کی اس نے اللہ کی تعظیم کی، جس نے اس کی توہین کی تو اس پر اللہ کی لعنت ہے۔

حامل القرآن حامل رأية الإسلام ومن أكرمه فقد أكرم الله ومن أهانه عليه لعنة. (فر عن أبي أمامة) (کنز العمال، حدیث نمبر: ۲۲۹۳)

حضرت علیؑ، ابو ہریرہؓ اور ابو سعید خدریؓ سے روایت ہے: رسول اللہ ﷺ نے ارشاد فرمایا قرآن کا باعمل حافظ قیامت کے دن اہل جنت کا سردار ہو گا۔

با عمل حافظ قرآن کی عزت کرنے اور اس کو دوسروں پر فوقيت دینے کا حکم حضرت ابو موسیٰ اشعریؓ روایت کرتے ہیں حضور ﷺ نے ارشاد فرمایا: تین آدمیوں کا اکرام اللہ کی عزت میں سے ہے، ایک سفید ریش مسلمان، دوسرے حافظ

قرآن جو اس میں غلو نہ کرتا ہو، اور نہ اس سے اعراض کرتا ہو، تیرے منصف حاکم،

عن أبي موسى أشعري قال قال رسول الله ﷺ إِنَّ مَنْ إِجْلَالَ اللَّهَ

تعالیٰ إِكْرَامَ ذِي الشَّيْبَةِ الْمُسْلِمِ وَحَامِلَ الْقُرْآنَ غَيْرَ الْغَالِي فِيهِ

وَالْجَافِي عَنْهُ وَإِكْرَامَ ذِي السُّلْطَانِ الْمَقْسُطِ۔ (ابوداؤد: ۲۶۱) اس حدیث

پاک سے حافظ قرآن جو کہ باعمل ہو، اس کے اعزاز و اکرام کرنے کا حکم معلوم ہوا، غلو

نہ کرنے والے سے مراد قرآن کریم کی ادائیگی میں غلو نہ کرنا ہے، اور اعراض نہ کرنے

سے مراد قرآن کریم کی تلاوت اور اس پر عمل کرنے سے دور نہ ہو، بلکہ تلاوت کی

پابندی کرتا ہوا اور اس کے مقتضی پر عمل کرتا ہو، اسی حدیث پاک میں قرآن حکیم کے

اکرام کی طرف بھی اشارہ ہے، اس لیے حافظ قرآن کا اکرام بوجہ اس کے حافظ قرآن

ہونے کے خود قرآن پاک کا احترام و اکرام کس قدر کرنا چاہیے؟ جابر بن عبد اللہ

روایت فرماتے ہیں حضور ﷺ غزوہ احمد کے موقع پر دو شہیدوں کو ایک قبر میں جمع

فرما رہے تھے، الحد میں رکھنے سے پہلے معلوم فرماتے ان دونوں میں سے کس کو قرآن

حفظ یاد تھا، پس جس کی طرف اشارہ کر دیا جاتا تو اس کو قبر میں پہلے اتارا جاتا، اور فرمایا

کہ میں گواہ ہوں ان پر اور ان شہداء کو ان کے خونوں کے ساتھ بغیر عنسل دئے دین

کرنے کا حکم فرمایا۔

عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ

يَجْمَعُ بَيْنَ الرِّجْلَيْنِ مِنْ قُتْلَى أَحَدٍ ثُمَّ يَقُولُ أَكْثَرُ أَخْذَ الْقُرْآنَ فَإِذَا

أُشِيرَ لَهُ إِلَى أَحَدِهِمَا قَدْمَهُ فِي الْحَدِّ، وَقَالَ أَنَا شَهِيدٌ عَلَى هُؤُلَاءِ

يَوْمِ الْقِيَامَةِ وَأَمْرٌ بِدُفْنِهِمْ فِي دَمَائِهِمْ وَلَمْ يَغْسِلُوهُمْ وَلَمْ يَصُلِّ

علیهم۔ (بخاری شریف ۹۱۲) حدیث مذکور میں بھی حافظ قرآن کی فضیلت واضح طور پر معلوم ہوئی۔

حافظ قرآن سے محبت کرنا

مسروقؓ کہتے ہیں ایک مرتبہ عبد اللہ بن مسعودؓ کا تذکرہ کیا اور فرمایا میں ان سے برابر اس وقت سے خصوصی محبت کرتا ہوں جب سے میں نے رسول اللہ ﷺ سے فرماتے ہوئے سن اقرآن چار آدمیوں سے سیکھو، عبد اللہ بن مسعودؓ، سالم مولیٰ ابی خدیفہؓ، معاذ ابن جبلؓ، ابی ابن کعبؓ، عن مسروق ذکر عبد الله بن عمرو عبد الله بن مسعود فقال لا أزال أحبه سمعت النبي ﷺ يقول خذوا القرآن من أربعة: من عبد الله بن مسعود، وسالم، معاذ بن جبل، أبى بن كعب۔ (بخاری شریف ۱۸۰) اس حدیث مبارک سے معلوم ہوا کہ باعمل حافظ قرآن سے خصوصی محبت کرنا اہل ایمان کی علامت ہے۔

جس نے قرآن حفظ کیا وہ نکمی عمر سے محفوظ ہو جاتا ہے

حضرت عبد اللہ بن عباسؓ سے روایت ہے کہ رسول اللہ ﷺ نے ارشاد فرمایا کہ جو قرآن پڑھے وہ اس نکمی عمر سے محفوظ رہتا ہے، جس میں انسان علم کے بعد بے علم ہو جاتا ہے اور ارشاد باری ہے: ثُمَّ رَدَدْنَاهُ أَسْفَلُ سَافَلِينَ إِلَّا الَّذِينَ آمَنُوا کے بھی یہی معنی ہیں، پھر ہم انسان کو پستی کی حالت والوں سے بھی زیادہ پست تر کر دیتے ہیں، لیکن جنہوں نے قرآن پڑھا وہ ایسی بری حالت سے محفوظ رہتے ہیں۔

عن عبد الله بن عباس رضي الله عنهم قال منقرأ
القرآن لم يردد إلى أرذل العمر لكيلا يعلم بعد علم شيئاً و ذلك قوله
عزوجل ثم ردده أسفلاً سافلين إلا الذين آمنوا إلا الذين قراءوا
القرآن. (متدرک حاکم)

اہذا ہر مسلمان کو قرآن مجید حفظ اور اپنی اولاد کو حفظ کرانے میں دریغ نہیں
کرنا چاہئے اور اخلاص ولہیت ہر وقت پیش نظر رہے؛ تاکہ اللہ کے یہاں عمل مقبول
ہو جائے۔

جس دل میں قرآن نہ ہو وہ ویران گھر کے مانند ہے

عن بن عباس رضي الله عنه قال، قال رسول الله ﷺ إن
الذى ليس في جوفه شيء من القرآن كالبيت الخرب. (ترمذی شریف ۲/۱۱۹)
ابن عباس روایت کرتے ہیں کہ آپ ﷺ نے ارشاد فرمایا بلاشبہ وہ دل جس میں
قرآن کا کچھ حصہ نہ ہو وہ ویران گھر کے مانند ہے۔

حدیث پاک میں اس شخص کے دل کو ویران گھر سے تشیہ دی ہے، جس کے
دل میں قرآن کا کچھ حصہ بھی محفوظ نہ ہو، کیوں کہ گھر آباد ہوتا ہے اس کے رہنے والوں
سے، اسی طرح دل آباد ہوتا ہے ایمان و قرآن سے۔

حضرت موسیٰ علیہ الصلاۃ والسلام اللہ سے بحث و مباحثہ کر رہے تھے، اللہ
نے ان کو کوہ طور پر بلایا، انہوں نے کہا میں نے تورات میں پڑھا ہے انی اجد
اللواح أمة خير أمة يأمرون بالمعروف وينهون عن المنكر
ويؤمنون بالله رب اجعلهم أمتي۔ اے اللہ ہم نے اس تورات میں پڑھا ہے

کے بعد ایک بہترین امت آئے گی، جو نیکیوں کا حکم کرے گی، برائیوں سے روکے گی اور وہ اس پر ایمان لائے گی، اللہ یہ میری امت بنادیجیے، تو اللہ نے فرمایا تلک امة محمد کو وہ احمد کی امت ہے، پھر کہا اُنیٰ أَجَدَ الْوَاحِدَةَ نَازِلَيْهِ يَقِرُؤُنَ فِي صُدُورِ رَبِّ الْجَمِيعِ أَمْتِي تلک امة محمد، اللہ تعالیٰ نے قرآن کریم کو یہ فضیلت عطا فرمائی ہے کہ سات سال کا بچہ بھی اسے یاد کر لیتا ہے اور ساٹھ سال کا بوڑھا بھی یاد کر لیتا ہے، جب کہ تورات، زبور اور انجیل یاد نہیں ہو پاتی تھی، حافظ قرآن کو جنت میں ایسا مقام دیا جائے گا جیسا کہ حدیث میں ہے إِنْ فِي الْجَنَّةِ نَهْرًا اَسْمَهُ رِيَانٌ عَلَيْهِ مَدِينَةُ مَرْجَانٍ لَهُ سَبْعُونَ أَلْفَ بَابٍ مِنْ ذَهَبٍ وَفِضَّةٍ۔

جنت میں ایک نہر ہو گی جس کا نام ریان ہو گا اس پر مرجان شہر ہو گا، جس کے ستر ہزار دروازے ہوں گے، ایک دروازہ سونے کا ایک دروازہ چاندی کا، جو حافظ قرآن کو دیا جائے گا، قیامت کے دن حافظ قرآن سے کہا جائے گا إِقْرَا وَارْتَقِ وَرْتَلْ فِيَانَ مَنْزِلَكَ عَنْدَ آخِرِ آيَةٍ تَقْرُؤُهَا۔ قرآن کریم پڑھتا جا، جنت کے درجوں پر چڑھتا جا، اور ٹھہر ٹھہر کر پڑھ جیسا کہ تو دنیا میں ٹھہر ٹھہر کر پڑھا کرتا تھا، پس تیری آخری منزل وہی ہے جہاں تو آخری آیت پڑھرے۔

حافظ کے خلاف قرآن کا استغاثہ

حضرت انسؓ فرماتے ہیں جس نے قرآن کی حفظ یا ناظرہ تعلیم حاصل کی، پھر قرآن کو معلق کر دیا یعنی اس کو نہ پڑھا اور اس کو یاد رکھنے کی کوشش نہ کی، اور اس کو دیکھا تک نہیں تو قرآن کریم قیامت کے دن اس حالت میں آئے گا کہ اس کے ساتھ

چمٹنے والا ہوگا، اور کہہ گا اے رب العالمین بیشک تیرے اس بندے میں مجھے چھوڑ دیا،
پس میرے اور اس کے درمیان فیصلہ فرماء، من تعلم القرآن و علق مصحفه لم
یتعاهد ولم ینظر فيه جاء يوم القيمة متعلقا به یقول یا رب
العالمين إن عبده هذا اتخذني مهجورا (فاقض بینی و بینه) (تعليق
علی تفسیر القرطبی، باب سورۃ البقرۃ ۳۷/۲۷)

قرآن پاک کے ساتھ ایسا معاملہ کرنا گناہ ہے، زمانہ حال میں تو یہ مرض
عام ہو گیا ہے، اکثر لوگ قرآن پڑھ لینے کے بعد اس کو پڑھنا تو درکنار ہاتھ تک نہیں
لگاتے، ایسے لوگ قیامت کے دن قرآن کریم کے مجرم ہوں گے، قرآن اس کے
خلاف استغاثہ کرے اور کوئی چھڑانے والا نہ ہوگا اور اس کے سبب جہنم میں جھونک دیا
جائے گا۔

افادہ عام کی خاطر قرآن پر عمل نہ کرنے کی کئی ایک وعید بھی لکھ دیتا ہوں
تاکہ اس سے عبرت حاصل کر کے قرآن کریم سے ہمیشہ ہمیشہ جڑے رہیں اور اس پر
عمل کرتے رہیں۔

قرآن کو یاد کرنے کے بعد بھلا دینے سے بڑھ کر کوئی گناہ نہیں
حضرت انس رضی اللہ عنہ حضور ﷺ کا ارشاد نقل کرتے ہیں کہ آپؐ نے فرمایا
میرے سامنے میری امت کے اعمال پیش کئے گئے، حتیٰ کہ جس کوڑے کر کٹ کو انسان
مسجد سے نکالتا ہے (وہ بھی پیش کیا گیا) اور میرے سامنے میری امت کے گناہ بھی
پیش کئے گئے، پس میں نے قرآن کی کوئی سورت یا آیت جو کسی انسان نے یاد کر کے
بھلا دی ہواں سے بڑا گناہ نہیں دیکھا، قرآن کا اس کے کسی حصے کو بھلانا بڑا گناہ اس

لئے ہے کہ یہ قرآن سے لاپرواہی یا سستی (یا بے قدری یا کثرت سے تلاوت نہ کرنے سے ہوتا ہے) پس اللہ کے نزدیک انسان کا یہ گناہ قرآن سے اعراض کے سبب سے ہے، علامہ قرطبی فرماتے ہیں جس نے قرآن پاک کو یا اس کے کسی حصے کو یاد کیا تھا اس سے اس کا مرتبہ بلند ہو گیا تھا، پس جب اس نے سستی یا دوسرے کسی وجہ سے یاد نہ رکھا تو وہ بلند مرتبہ سے خالی ہو گیا، تو مناسب ہوا کہ اس پر خدا کا عتاب ہوا اور اس لیے بھی بھلانا جہل ہے اور علم کے بعد جہل کی طرف رجوع کیا گیا ہے، علامہ مناوی فرماتے ہیں اس حدیث سے پورے قرآن یا اس کے بعض کو بھلانا کبیرہ گناہ معلوم ہوتا ہے، حدیث میں ہے: عُرِضَتْ عَلَيْ أَجُورُ أُمَّتِي حَتَّى الْقَذَاةِ يَخْرُجُهَا الرَّجُلُ
من المسجد وعرضت علي ذنوب أمتي فلم أر ذنباً أعظم من سورة
من القرآن أو آية أوتیها رجل ثم نسيها. (جامع الصیغ للسویطی ۳۱۳، ۷)

قرآن بھلانے والا مجزوم ہوگا

حضرت سعد بن عبادہ رضی اللہ عنہ فرماتے ہیں کہ آنحضرت ﷺ نے فرمایا: نہیں کوئی آدمی جو قرآن یاد کرتا ہے پھر بھلانا دیتا ہے، مگر اللہ تعالیٰ سے اس حال میں ملے گا کہ مقطوع الید ہوگا، ما من أحد تعلم القرآن ثم نسي إلا لقي الله يوم القيمة أخذم. (مسلم، ابو داود ارج ۱۰)

چوں کہ قرآن مجید کو حفظ کرنے کے بعد بھلانا بہت بڑا گناہ اس لیے ہے کہ جب یہ قبر سے اٹھے گا تو حساب ہونے سے قبل ہی اس عذاب میں بنتا ہوگا، آج کے وہ حفاظ جو اس مرض کے شکار ہیں ان وعیدوں کا خاص خیال رکھیں ورنہ جو اعزاز

ان کے لئے احادیث میں وارد ہوئے ہیں وہ سب چھین لیے جائیں گے، اور عذاب میں بٹلا ہونا پڑے گا۔

بدل حافظ کا انجام

حضرت انس رضی اللہ عنہ سے مروی ہے کہ آپ علیہ السلام نے فرمایا: جس نے قرآن پڑھایا حفظ کیا اور اس کی تفسیر اور معانی کا عالم ہو گیا، پھر اس پر عمل نہ کیا تو وہ اپنا طحکانہ جہنم میں بنالے، من قرأ القرآن وعرف تأویله و معانیه ولم يعمل به فليتبوا مضعه من النار. (کنز العمال: ۵۲۵)

آخری بات

قرآن کریم ایسی دولتِ عظیم پیش بہا تھی اور ایسا سند یسے ہے جس پر سیکڑوں مضامین لکھے گئے اور لکھے جاتے رہیں گے، اور حفظ قرآن دولتِ قرآن اور عظمتِ قرآن پر جتنا لکھا جائے کم ہے۔ اخیر میں قرآن سے متعلق چند اشعار لکھ کر قلم رکھتا ہوں۔

یا الہی رزو شب توفیق احسان دے مجھے
خوف اپنا ظاہر و باطن میں یکساں دے مجھے

☆☆☆

حب سنت یا الہی حب قرآن دے مجھے
نعمت دارین اعنی نور ایمان دے مجھے

☆☆☆

کام میرا زندگی بھر خدمت قرآن ہو
فہم قرآن دے الہی نور عرفان دے مجھے

(ازدواج)

دعا ہے کہ اللہ اپنی پناہ میں رکھے اور ہم تمام کو قرآن پر عمل کرنے کی توفیق
عطافرمائے، آمین۔

الله أَكْبَرُ كَبِيرًا وَالْحَمْدُ لِلَّهِ كَثِيرًا وَسَبْحَانَ اللَّهِ بَكْرَةً وَأَصْيَالًا
رَبَّنَا تَقْبِلْ مَنَا إِنَّكَ أَنْتَ السَّمِيعُ
وَتَبْعَدْ عَنِّنَا إِنَّكَ أَنْتَ التَّوَابُ الرَّحِيمُ
وَصَلَى اللَّهُ عَلَى خَيْرِ خَلْقِهِ مُحَمَّدٌ وَعَلَى آلِهِ
وَأَصْحَابِهِ وَذَرِيَّتِهِ وَسَائِرِ الْمُؤْمِنِينَ وَالْمُؤْمِنَاتِ أَجْمَعِينَ.



